

भाजपा की वृहद कार्यसमिति आज : सी.पी. जोशी

‘केंद्रीय मंत्री शिवराज सिंह चौहान और राष्ट्रीय महासचिव दुष्यंत गौतम होंगे शामिल’

जयपुर। भाजपा प्रदेशाध्यक्ष सीपी जोशी ने भाजपा प्रदेश मुख्यालय पर प्रेसवार्ता को संबोधित करते हुए कहा कि शनिवार को सुबह 9 बजे से जयपुर के सीतापुर स्थिति जेईसीसी सभागार में ऐतिहासिक वृहद कार्यसमिति का आयोजन किया जाएगा। यह कार्यसमिति ऐसे अवसर पर हो रही है जब देश में तीसरी बार प्रधानमंत्री के रूप में नरेन्द्र मोदी ने शपथ ली है, और प्रदेश में भाजपा की सशक्त भजनलाल सरकार है। कार्यसमिति में पंचायत राज के जनप्रतिनिधि, निकाय जनप्रतिनिधि, सांसद, विधायक, मंत्री मुख्यमंत्री और प्रदेश पदाधिकारियों सहित आठ हजार से ज्यादा भाजपा कार्यकर्ता भाग लेंगे। वहीं केंद्र की ओर से एमपी के पूर्व मुख्यमंत्री एवं कृषि मंत्री शिवराज सिंह चौहान और भाजपा के राष्ट्रीय महासचिव दुष्यंत गौतम उपस्थित रहेंगे।

जोशी ने कहा कि कार्यसमिति की तैयारियों के लिए बनाई गई व्यवस्था टोलियां प्रत्येक काम को बारीकी से कर रही है। दो सत्रों में होने वाली वृहद कार्यसमिति के दौरान प्रदेश से केंद्र सरकार में बनाए गए चार मंत्रियों का



भाजपा प्रदेशाध्यक्ष सी.पी.जोशी ने शुक्रवार को भाजपा प्रदेश मुख्यालय पर प्रेसवार्ता को संबोधित किया।

स्वागत और अभिनंदन किया जाएगा। वहीं भाजपा की आगामी कार्ययोजना का रूटमैप बनाया जाएगा। प्रेसवार्ता में भाजपा की प्रदेश सह-प्रभारी विजया

राहटकर, प्रदेश मंत्री पंकेस पोरवाल और प्रदेश मीडिया संयोजक प्रमोद वशिष्ठ उपस्थित रहे। जोशी ने कहा कि भाजपा की भजनलाल सरकार की ओर

से पेश किये गये पूर्णकालिक बजट 2024-2025 में विकसित राजस्थान, सशक्त राजस्थान, अग्रणी राजस्थान और समग्र राजस्थान की

‘मंडल स्तर से लेकर पंचायत राज, निकाय, सांसद, विधायक, मंत्री और प्रदेश पदाधिकारियों सहित करीब 8 हजार जनप्रतिनिधि होंगे शामिल’

परिकल्पना को साकार किया है। बजट में प्रदेश के हर वर्ग के चहुंमुखी विकास और सर्वांगीण विकास को ध्यान में रखकर उस पर काम शुरू कर दिया गया है। बजट में सिंचाई से लेकर पेयजल समस्या के समाधान के लिए 15 हजार करोड़ की लागत से 25 लाख नल कनेक्शन देने की घोषणा की गई है। वहीं ग्रामीण और शहरी क्षेत्रों के लिए 20370 करोड़ की 6 वृहद स्तरीय पेयजल योजनाएं लाई जाएंगी विद्युत क्षेत्र में आत्मनिर्भरता बढ़ाने के साथ आदर्श सौर ग्राम योजना के तहत दो लाख आठ हजार घरों को बिजली कनेक्शन दिये जाएंगे।

वृक्षारोपण के आंकड़ों में गड़बड़ी का आरोप

जयपुर, (वि.सं.)। विधानसभा में आज प्रश्नकाल के दौरान वृक्षारोपण के आंकड़ों में गड़बड़ी को लेकर विपक्ष ने हंगामा किया। इस दौरान वन मंत्री संजय शर्मा और नेता प्रतिपक्ष टीकाराम जूली के बीच हल्की नोकझोंक हो गई।

नेता प्रतिपक्ष टीकाराम जूली ने वृक्षारोपण के आंकड़ों में हेरफेर को लेकर सवाल उठाते हुए कहा कि पूरे आंकड़े राउंड फिगर में कैसे हो सकते हैं। इन्होंने जांच करवाई तो यह तो हो नहीं हो सकता कि सब आंकड़े राउंड फिगर में आएँ, कहीं पर 80, कहीं 99

विपक्ष ने मंत्री संजय शर्मा के कमेंट पर विधानसभा में हंगामा किया

भी तो होंगे। आंकड़े गुमराह करने वाले हैं इनकी जांच करवाई जाए, मंत्री स्पष्ट करें। इस पर वन मंत्री संजय शर्मा ने कहा कि नेता प्रतिपक्ष को हर प्रश्न पर खड़े होने की आदत हो गई है। इस पर स्पीकर ने कहा कि यह काम मेरा है। नेता प्रतिपक्ष ने कहा कि आदत नहीं यह

अधिकार है, यह इस तरह नहीं चलेगा। इस दौरान वन विपक्ष के बीच नोकझोंक होने लगी। स्पीकर वायुदेव देवनानी ने बीच बचाव किया। नेता प्रतिपक्ष ने कहा कि मंत्री मेरी तरफ उंगली कर रहा है। कुछ देर नेता प्रतिपक्ष और मंत्री के बीच नोकझोंक हुई, कांग्रेस के कई विधायकों ने इस पर आपत्ति की। स्पीकर ने रहित बोहरा सहित कई कांग्रेस विधायकों को बोलने की मंजूरी नहीं दी। स्पीकर ने कहा कि यह काम मेरा है, मैंने कह दिया और व्यवस्था दे दी।

भीलवाड़ा में नए औद्योगिक क्षेत्र के लिए मंजूरी

जयपुर। मुख्यमंत्री भजनलाल शर्मा ने भीलवाड़ा जिले में नए औद्योगिक क्षेत्र की स्थापना के लिए राजस्थान राज्य औद्योगिक विकास एवं विनियोजन निगम लिमिटेड (रीको) को भूमि आवंटन के प्रस्ताव को मंजूरी दी है।

प्रस्ताव के अनुसार भीलवाड़ा जिले की आसंद तहसील में ग्राम मोड का निम्नाहड़ा में 99.72 हेक्टेयर भूमि आवंटित की जाएगी। ये भूमि राजस्थान भू-राजस्व औद्योगिक क्षेत्र आवंटन नियम-1959 के तहत आवंटित की जाएगी।

जयसमंद और सिलीसेढ़ में हो रहे हैं अतिक्रमण : जुबैर खान

जयपुर। राजस्थान विधानसभा में प्रश्नकाल के दौरान आज अलवर जिले के रामगढ़ विधायक जुबैर खान ने विधानसभा में जयसमंद बांध में अतिक्रमण का मुद्दा उठाया। लेकिन, जल संसाधन मंत्री सुरेश सिंह रावत ने संतोषजनक जवाब नहीं दिया। इस पर जुबैर खान ने कहा कि अगर उनकी बात गलत निकली तो विधायक पद से इस्तीफा दे देंगे। जुबैर खान के बयान पर वायुदेव देवनानी ने कहा कि विधानसभा को आपकी जरूरत है। इसके बाद नेता प्रतिपक्ष टीकाराम जूली ने भी जल संसाधन मंत्री के पास अपूर्वी जानकारी होने का मुद्दा उठाया। हालांकि,

जुबैर खान ने कहा कि जल संसाधन मंत्री सुरेश सिंह रावत ने कमेटी बाना का आश्वासन दिया।

जुबैर खान ने कहा कि जल संसाधन मंत्री कह रहे हैं कि जयसमंद बांध में कोई अतिक्रमण नहीं है। जिला प्रशासन ने जांच करके एक लिस्ट जारी की है, जिसमें सामने आया है कि भराव क्षेत्र में जिन गांवों की जमीन आती है, वहां अतिक्रमण है। सिलीसेढ़ की भराव क्षमता 28.9 इंच है, इन क्षेत्रों में बने होटलों में पानी भर जाता है।

विधायक खान के कहा कि जांच के लिए कमेटी बनाने की मांग करते हुए कहा कि कितने अवैध होटल चल रहे हैं। कमेटी सब कुछ पता लगा लेगी। अगर सिलीसेढ़ में बर्नी होटलों में पानी नहीं भरता है तो मैं इस्तीफा दे दूंगा। अधिकारियों के कहने पर जल संसाधन मंत्री गलत उत्तर देते हैं।

पूर्व मंत्री की सभी याचिकाओं की सुनवाई एक साथ करने के आदेश

जयपुर। हाईकोर्ट ने पूर्व मंत्री प्रमोद जैन भाया के खिलाफ बारां जिले के विभिन्न पुलिस थानों में दर्ज एक दर्जन से अधिक एफआईआर से जुड़ी सभी याचिकाओं की सुनवाई एक साथ करना तय किया है। इसके साथ ही अदालत ने हाईकोर्ट प्रशासन को कहा है कि वह लंबित सभी याचिकाएं 16 जुलाई को सुनवाई के लिए एक साथ सूचीबद्ध करें। वहीं अदालत ने बारां पुलिस अधीक्षक को कहा है कि वह रिपोर्टें सहित वीसी के जरिए पेश हो। जस्टिस प्रमोद जैन भाया की याचिका पर सुनवाई करते हुए दिए।

याचिका में अधिवक्ता राहुल निवृत्त ने अदालत को बताया कि याचिकाकर्ता के खिलाफ बारां जिले के विभिन्न थानों में करीब एक दर्जन से अधिक एफआईआर दर्ज हुई हैं। इनमें से अधिकांश मामलों में एक समान या मिलते जुलते आरोप लगाए गए हैं। इन एफआईआर में याचिकाकर्ता के खिलाफ कोई दस्तावेजों से टेंडर प्रक्रिया अपनाने, आचार संहिता में टेंडर खुलवाने और अपने चर्चों को भूमि आवंटन जैसे आरोप लगाए गए हैं।

राज्य का बजट 29 जुलाई को पारित होगा

जयपुर, (वि.सं.)। राजस्थान का बजट 29 जुलाई को पारित किया जाएगा। इस दिन वित्त और विनियोग विधेयों पर विचार करने के बाद पारित किया जाएगा। आज विधानसभा में कार्य सलाहकार समिति के पांचवा प्रतिवेदन पेश किया गया। इसके अनुसार 24 से 29 जुलाई तक कार्यों का बंटवारा किया गया। इसके अनुसार 24, 25 व 26 को मांगों पर विचार व मुद्दाने होगा। 26 को ही शेष मांगों को मखबंद का प्रयोग कर पारित कर दिया जाएगा। इसके बाद 29 जुलाई को बजट पास होगा।

जनसंख्या बढ़ोतरी के लिए एक समुदाय विशेष के लोगों को जिम्मेदार ठहराया जोगेश्वर गर्ग ने

विधानसभा में पत्रकारों से बातचीत करते हुए उन्होंने कहा कि समुदाय विशेष का पुराना तरीका है कि जनसंख्या बढ़ाओ और राज करो, जनसंख्या बढ़ाना उनका हथियार है

विधानसभा संवाददाता- जयपुर। सरकार के मुख्य सचेतक जोगेश्वर गर्ग ने जनसंख्या दिवस के एक दिन बाद जनसंख्या बढ़ोतरी के लिए एक समुदाय विशेष के लोगों को जिम्मेदार ठहराया। उन्होंने कहा कि समुदाय विशेष का पुराना तरीका है कि जनसंख्या बढ़ाओ और राज करो। दुनियाभर में अशांति के मूल भी वहीं समुदाय है। जनसंख्या बढ़ाना उनका हथियार है। उन्होंने कहा कि देश में जल्द ही दो बच्चों का कानून आएगा।

गर्ग ने विधानसभा के बाहर मीडिया से बातचीत में कहा कि मैं पूरी दुनिया की बात कर रहा हूँ। इसके कई तथ्य मिल जायेंगे। अशांति के मूल वे वही समुदाय हैं जो जनसंख्या बेतहाशा बढ़ रही है। बिना रोक-टोक बढ़ रही है। इस पर सारी दुनिया को सोचना चाहिए, अन्यथा सब लोग

उन्होंने कहा कि देश में जल्द ही दो बच्चों का कानून आएगा।

विधायक संदीप शर्मा ने भी गर्ग की बात का समर्थन करते हुए कहा कि एक समुदाय के लिए कानून अलग हो और दूसरे के लिए अलग हो। इस पर गंभीरता से विचार करना चाहिए।

कांग्रेस के विधायक जुबैर खान ने पलटवार करते हुए कहा कि जनसंख्या ज्यादा वहां होगी, जहां गरीबी, शिक्षा और बेरोजगारी होगी। सरकार दो बच्चों का कानून बनाए, सब मुसलमान मानेंगे।

उन्होंने देश में दो बच्चों के कानून लागू करने के सवाल पर कहा कि दो बच्चों के कानून भी जल्द आ जाएगा, चिंता मत कीजिए। कोटा शहर के विधायक संदीप शर्मा ने फिर मीडिया बातचीत में कहा कि जनसंख्या को लेकर एक समुदाय तो पूरी तरीके से सजग है। उस समुदाय में एक दो से ज्यादा बच्चे बहुत कम लोगों के मिलते हैं। एक समुदाय विशेष है जिसके 10-12 और 20 बच्चे भी एक ही दंपति से होते हैं। बड़ा असंतुलन धार्मिक रूप से देखने में आता है। उस पर लगाम लगनी चाहिए। जिस देश में हम रहते हैं उसमें एक जैसी सुविधाएं हैं। एक जैसी योजनाएं हैं। यह नहीं हो सकता कि एक समुदाय के लिए कानून अलग हो और दूसरे के लिए अलग हो। इस पर गंभीरता से विचार करना चाहिए।

गर्ग और संदीप के बयान के बाद कांग्रेस के विधायक जुबैर खान ने पलटवार करते हुए कहा कि जनसंख्या ज्यादा वहां होगी, जहां गरीबी, शिक्षा और बेरोजगारी होगी। सरकार दो बच्चों का कानून बनाए, सब मुसलमान मानेंगे।

जहां-जहां एक समुदाय विशेष की आबादी बढ़ती है, वहां-वहां समस्याएं खूब पैदा होती हैं। वहां अलगवादा, भेदभाव पैदा होता है। इस पर पूरी दुनिया को चिंतन करना चाहिए। एक सामूहिक रणनीति बनानी चाहिए।

‘सफाई कर्मियों की भर्ती में पैसे लेने की बहुत शिकायतें मिली थीं’

जयपुर, (वि.सं.)। विधानसभा में प्रश्नकाल के दौरान यूडीएच मंत्री झाबर सिंह खर्रां ने माना है कि सफाई कर्मियों की भर्ती में बड़े पैमाने पर पैसे के लेन-देन की शिकायतें मिलीं। सफाई कर्मियों की भर्ती को लेकर कांग्रेस विधायक रामनिवास गाबाड़िया ने यह प्रश्न किया था। खर्रां ने कहा कि 12 जून 2024 को एक सफाई कर्मी एसबीके के हथके चढ़ा, जो गार्डटी के साथ भर्ती करवाने के नाम पर आवेदक से 1.75 लाख रुपए ले रहा था। इस प्रकार की शिकायत हमें बहुत मिली थी, लेकिन उसमें से एक ही व्यक्ति जाल में फंसा, बाकी के लिए हम प्रयास कर रहे हैं।

मंत्रों ने कहा कि सफाई कर्मियों ने भर्ती के नियमों को लेकर हड़ताल की।

शिव सिंह और महिपाल मकराना के बीच देर रात झगड़े में हुई फायरिंग

इस झगड़े में मारपीट से महिपाल घायल हुए, पुलिस ने फायरिंग में किसी के घायल नहीं होने की बात कही

जयपुर (कां.)। राष्ट्रीय करणी सेना के राष्ट्रीय अध्यक्ष शिव सिंह शेखावत और श्री राजपूत करणी सेना के महिपाल सिंह मकराना के बीच शुकुवार देर रात विवाद हो गया। महिपाल सिंह मकराना और शिव सिंह शेखावत दोनों एक-दूसरे पर फायरिंग करने का आरोप लगा रहे हैं। हालांकि झगड़े और मारपीट में महिपाल सिंह घायल हो गए, उन्हें पहले निजी अस्पताल में भर्ती करवाया गया, इसके बाद एम.एम.एस. अस्पताल ले जाया गया। पुलिस का कहना है कि देर रात तक दोनों पक्षों ने कोई एफ.आई.आर. दर्ज नहीं कराया।

फायरिंग की सूचना मिलते ही पुलिस कमिश्नर बीजू जॉर्ज जोसेफ के निर्देश पर पुलिस उपायुक्त पश्चिम अमित कुमार और चित्रकूट थाना पुलिस मौके पर पहुंची और मामले की जांच शुरू की। डी.सी.पी. अमित कुमार का कहना है कि फायरिंग में किसी को चोट नहीं आई है, हालांकि मारपीट में महिपाल सिंह को चोटें आई हैं, उनका अस्पताल में उपचार किया

चित्रकूट इलाके स्थित राष्ट्रीय करणी सेना के अध्यक्ष शिव सिंह के कार्यालय में हुई वारदात, पुलिस मौके पर सी.सी.टी.वी. फुटेज खंगाल रही

फायरिंग और मारपीट के घटनाक्रम के बाद महिपाल सिंह मकराना के समर्थकों ने देर रात चित्रकूट थाने का घेराव कर नारेबाजी की

जा रहा है। संपूर्ण घटनाक्रम के तथ्यों को पुष्टि और अग्रिम विधिसंघत कार्यवाही अमल में लायी जा रही है। प्राप्त जानकारी के मुताबिक राष्ट्रीय करणी सेना के राष्ट्रीय अध्यक्ष शिव सिंह शेखावत का आरोप है कि शुकुवार देर रात 4 लोग उनके कार्यालय में घुसे। एक बदमाश ने उन पर फायर कर दिया। गनीमत रही कि गोली बगल से निकल गई। इस दौरान मरे गनमैन ने बदमाश को केंद्राल किया और उसे नीचे गिरा दिया। फायरिंग करने वाले से मैंने जब रिवांल्वेड छीनी तो वह सॉरी बोलने लगा। मेरा गनमैन फायर करने वाला था, लेकिन मैंने उसे रोक लिया।

उधर शिव सिंह शेखावत और महिपाल सिंह मकराना के बीच फायरिंग की जानकारी मिलने के बाद पुलिस तुरंत मौके पर पहुंची। वहां मकराना घायल हालत में थे, जिन्हें उपचार के लिए जनिहट के मध्यम कर री है। हरियाणा प्रवासियों से बातचीत करते हुए सतीश पुनिया ने कहा कि हरियाणा की तत्कवी और विकसित हरियाणा बनाने के लिए भाजपा सरकार जरूरी है। उन्होंने कहा कि 2014 में हरियाणा की देश भक्त और राम भक्त जनता ने भाजपा सरकार चुनी। 2014 के बाद विधायक की घोषणा शुरू हुई वह अब लगातार जारी है। प्रदेश के मुख्यमंत्री नाथन सैनी बिना भेदभाव किए विकास कार्यों को गति दे रहे हैं।

डॉ. पुनिया ने कहा कि प्रधानमंत्री नरेंद्र मोदी के कुशल नेतृत्व में देश विकसित बनने की राह पर तेजी से आगे बढ़ रहा है। पीएम मोदी के ही दिशाएँ रास्ते पर चलकर मुख्यमंत्री नाथन सैनी जनिहट के मध्यम कर री है। हरियाणा प्रवासियों से बातचीत करते हुए सतीश पुनिया ने कहा कि हरियाणा की तत्कवी और विकसित हरियाणा बनाने के लिए भाजपा सरकार जरूरी है। उन्होंने कहा कि 2014 में हरियाणा की देश भक्त और राम भक्त जनता ने भाजपा सरकार चुनी। 2014 के बाद विधायक की घोषणा शुरू हुई वह अब लगातार जारी है। प्रदेश के मुख्यमंत्री नाथन सैनी बिना भेदभाव किए विकास कार्यों को गति दे रहे हैं।

सार-समाचार

जयपुर मेट्रो विस्तार की डी.पी.आर. ट्रैफिक ट्रांसपोर्ट सलाहकार की नियुक्ति के बाद बनेगी : खर्वा

जयपुर, (वि.सं.)। नगरीय विकास मंत्री झाबर सिंह खर्रां ने आज विधानसभा में प्रश्नकाल के दौरान कहा कि जयपुर शहर में मेट्रो विस्तार के लिए ट्रैफिक ट्रांसपोर्ट सलाहकार की नियुक्ति के बाद डीपीआर तैयार की जाएगी। झाबर सिंह खर्रां ने बताया कि संभावित मार्गों पर मेट्रो विस्तार के लिए सर्वे डीपीआर के लिए सलाहकार की नियुक्ति के लिए एक 6 जुलाई को निविदा जारी की जा चुकी है। खर्रां ने प्रश्नकाल के दौरान सदस्यों द्वारा इस सम्बन्ध में पूछे गए प्रश्नों का जवाब दे रहे थे। उन्होंने सदन को आश्वासन दिया कि जनप्रतिनिधियों से प्राप्त सुझावों को भी इस डीपीआर में शामिल किया जाएगा। इससे पहले विधायक गोपाल शर्मा के मूल प्रश्न का नगरीय विकास मंत्री झाबर सिंह खर्रां ने जवाब दिया।

किरोड़ालाल पूरे सत्र नहीं आएंगे

जयपुर, (वि.सं.)। कृषि मंत्री डॉ किरोड़ालाल मीणा पूरे बजट सत्र विधानसभा नहीं आएंगे। विधानसभा ने आज डॉ किरोड़ालाल को पूरे बजट सत्र सदन से अनुपस्थित रहने की अनुमति दे दी है। आज प्रश्नकाल खत्म होते ही स्पीकर ने डॉ किरोड़ालाल मीणा के पूरे बजट सत्र से सदन से गैर हाज़िर रहने की अनुमति पर वोटिंग करवाई, जिसकी ध्वनिमत से अनुमति दे दी गई। उल्लेखनीय है कि सत्र के दौरान अगर कोई भी विधायक सदन में नहीं आता है तो उसे लिखित में स्पीकर को सूचना देनी होती है, स्पीकर फिर सदन में वोटिंग करवाकर राय पछते हैं, तब सदन की बैठकों से छुट्टी दी जाती है।

खाली पदों को जल्द भरेंगे : प्रेमचंद बैरवा

जयपुर, (वि.सं.)। विधानसभा में प्रश्नकाल के दौरान विधायक चंद्रभान सिंह आन्धा के सवाल के जवाब में उच्च शिक्षा मंत्री और डिप्टी सीएम प्रेमचंद बैरवा ने कहा कि कॉलेजों में 1936 खाली पदों को जल्द भरा जाएगा। इन पदों पर भर्ती का काम चल रहा है। बैरवा ने कहा कि प्रदेश के सरकारी कॉलेजों 555 लाइब्रेरियन, 555 पीटीआई के पद हैं, जिसमें , 535 लाइब्रेरियन और 540 पीटीआई के पद खाली चल रहे हैं। दोनों के 247-247 पदों पर भर्ती हो चुकी है। आन्धाने कहा कि जिन कॉलेजों में कोई शिक्षक नहीं है उनमें तो कम से कम शिक्षक लगा दो। इस पर मंत्री बैरवा ने कहा कि शीघ्र ही उन सबमें लगा दिया जायेगा।

‘भाजपा ने आदिवासियों को नहीं बक्शा’

जयपुर। टोडाभीम से कांग्रेस विधायक घनश्याम मेहर ने कहा कि भाजपा आदिवासियों की बात करती है, लेकिन इन्होंने आदिवासी नहीं किरोड़ालाल मीणा को ही नहीं बक्शा। किरोड़ी की वजह से ही भाजपा सत्ता में आई, लेकिन उनकी मुख्यमंत्री नहीं सुनते उन्हें अपने कामों के लिए चीफ सिक्रेटरी के पास जाना पड़ता है। मेहर ने मंत्री बाबूलाल खराड़ी की ओर शरारा करते हुए कहा कि आदिवासी मंत्री यहाँ बैठे हैं। लेकिन इन्होंने एक शब्द नहीं कहा। मंत्री जी आप स्वच ऑफ हो गए हैं। आप सदन में एयरोप्लेन मोड में बैठे रहते हो। आप ने एक भी शब्द नहीं बोला। आपके बाल में बैठे हुए मंत्री आदिवासियों का डीएनए टेस्ट कराने की बात कहते हैं। लेकिन आपने कुछ नहीं कहा।

कर्नल राठौड़ के कार्यों की सराहना

जयपुर। कैबिनेट मंत्री और झोटवाड़ा के भाजपा विधायक कर्नल राज्यवर्धन राठौड़ ने प्रधानमंत्री नरेन्द्र मोदी के प्रेरणादायी मार्गदर्शन में महिलाओं के उत्थान व नारी शक्ति का जीवन आसान बनाने के लिए वैकेकिफ अनुदान कोष से स्वीकृति प्रदान की है। महिलाओं ने वैकेकिफ अनुदान कोष से स्वीकृति प्रदान कर के कर्नल राज्यवर्धन राठौड़ का आभार व्यक्त करते हुए उनके जनसेवा कार्यों की सराहना की। कर्नल राठौड़ ने कहा कि हम महिला सशक्तिकरण एवं उनके विकास और उत्थान के लिए सदैव प्रतिबद्ध हैं। नारी सशक्तिकरण मोदी सरकार की प्राथमिकता है। मोदी सरकार की नीतियों से हमारी मातृशक्ति को आगे बढ़ने के अभूतपूर्व अवसर मिल रहे हैं। नारी सशक्तिकरण के संकल्प को लेकर मोदी सरकार लगातार देश की महिलाओं को हर क्षेत्र में सशक्त करने का निरंतर प्रयास कर रही है। नारी शक्ति का सम्मान और उत्थान मोदी सरकार की खास पहचान है।

झांसा देकर एक करोड़ रुपए ठगे

जयपुर । आईआईएफएल कम्पनी में निवेश करने पर मोटे मुनाफे का झांसा देकर एक व्यक्ति से 1.10 करोड़ रुपये ठगने का मामला सामने आया है। पीड़ित ने साइबर थाने में मामला दर्ज करवाया है। पुलिस के अनुसार जगदम्बा नगर अरोजर रोड निवासी अंकित विजय ने मामला दर्ज करवाया कि वह एक कैरियर काउंसलिंग कंपनी चलाता है। उसके पास एक वॉर्डसएस कॉल आया।

S.K.N. COLLEGE OF AGRICULTURE
(Sri Karan Narendra Agriculture University-Jobner)
JOBNER-303229 Distt. Jaipur (Rajasthan)
Phone: 01425-254022 (0), 4941451628 (M)
Fax no. 01425-254022 e-mail: dean_sknau@sknau.ac.in
No.F.114/RKVY/Estt./SI/SKNGOA/2024/728
Walk-in-Interview
Applications are invited for one temporary and contractual post of Test Engineer (Agriculture Engineering) and Two SRF (Hr) on fixed emoluments of Rs. 31000/- + HRA as per rules in the RKVY projects. The walk-in interview will be held on 25.07.2024 at 10.00 AM in the office of Dean, SKNGOA, Jobner. For details of application form, qualifications, experience and age, please visit the university website www.sknau.ac.in
Raj.Samwadi/C/24/2211
Dated: 11.07.2024

कार्यालय आयुत पशु प्रबंधन नगर निगम जयपुर हैरिटेज
(एनए प्रोड्यूसर क्लब) (एनए प्रोड्यूसर क्लब) (एनए प्रोड्यूसर क्लब)
क्रमांक-7463-75 दिनांक- 12.07.2024
अल्पकालीन ई-निविदा सूचना सं. 30/2024-25
नगर निगम, जयपुर द्वारा नगर निगम हैरिटेज जयपुर शहर से बीमार रुग्ण दुर्घटनाग्रस्त अपाहिण अन्य विभागीय से ग्रस्त पशुओं को एम्यूलेस द्वारा जयपुर शहर से उद्धार कर को सुनवाई केन्द्र हिनोनिया में विकसित सहायकार्य हेतु पशु सेवा वाहन (एम्बुलेंस) कार्य के संयंत्र में एनआइसी शर्तों के अनुसार वाणिज्यिक दर सविदा कार्य वर्ष 2024-25 हेतु वाणिज्यिक अल्पकालीन ई-निविदा दिनांक 11.07.2024 को सांघ 06 बजे से आमंत्रित की जाती है। निविदा से संबंधित शर्त व अन्य जानकारी नगर निगम जयपुर हैरिटेज की वेबसाइट www.jaipurmchheritage.org व राजस्थान सरकार के पोर्टल www.sppp.rajasthan.gov.in तथा www.eproc.rajasthan.gov.in पर देखी व डाउनलोड की जा सकती है।
UBN No. : JMC2425W500B00286
आयुत पशु प्रबंधन नगर निगम जयपुर हैरिटेज
आयुत पशु प्रबंधन नगर निगम जयपुर हैरिटेज

कार्यालय पुलिस अधीक्षक जिला सर्वाई माधोपुर (राजस्थान)
क्रमांक-7463-75 दिनांक- 12.07.2024
निलामी सूचना
सर्व साधारण को सूचित किया जाता है कि पुलिस थाना कोतवाली, सर्वाई माधोपुर के द्वारा 38 पुलिस एक्ट में जल्द एवं राजसात किये गये दोषियों वाहनों को वाहन स्वामी द्वारा निर्धारित अवधि में मूक नहीं करने के कारण उक्त वाहनों को जहां जिस स्थिति में हैं दिनांक 29.07.2024 को प्रात 12.00 बजे गलत समिति द्वारा पुलिस थाना कोतवाली, सर्वाई माधोपुर के पुलिस में नीलाम किया जायेगा। अतः ईच्छुक खरीदार/बोलीदाता को जरिये विज्ञापित सूचित किया जाता है कि निर्धारित तिथि एवं समय पर उपस्थित होकर बोली लगा सकते हैं। नीलामी की शर्त किसी भी कार्य दिवस में कार्यालय में उपस्थित होकर देखी जा सकती है।
पुलिस अधीक्षक जिला सर्वाई माधोपुर

आवश्यकता
आवश्यकता है पार्ट टाइम कम्प्यूटर ऑपरेटर्स की जो हिन्दी में पेजमेकर, क्वाकॉ और वर्ड में काम कर सकें।
कार्य समय: सांघ 8.00 से 12.00
सम्पर्क करें: अमित मोबाईल नं.: 7905717804
राष्ट्रदूत
चमेली वाला मार्केट, जयपुर

नम्बर मिलाइए
9587884433
सिर्फ एक फोन कॉल पर विज्ञापन घर बैठे बुक करायें।